



muqeddes kitab

Tésalonikaliqlargha
yézilghan
ikkinchi xet

TÉSALONIKALIQLARGHA YÉZILGHAN IKKINCHI XET

Muqeddes Kitab - Yéngi Ehde (Injil)

14-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

TÉSALONIKALIQLARGHA YÉZILGHAN IKKINCHI XET

Jamaetke salam

1 ¹ Pawlustin we Silvanustin we Timotéustin Atimiz Xudada we Xudawende Eysa Mesihning tésalonikaliqlarning jamaetige salam. ² Xuda Atidin we Xudawende Eysa Mesihning silerge méhir-shepget we amonlik bolsun.

Shükür we dua

³ Ey buraderler, silerning jehitinglardin hemishe layiq bolghudek shükür éytmaq bizge wajiptur, chünki étiqadninglar tola ösüp, herbiringlarning bir-biringlarga bolghan muhebbiti ziyade bolmaqta. ⁴ Uning üçün biz özimiz siler chidighan hemme qoghlanmakliqlinglarda we tenglikliringlarda qilghan sewr we imaninglar üçün Xudaning jamaetliride siler bilen pexirlineleyimiz. ⁵ Buning hemmisi bilen Xudaning hökümi adil ikenliki ashkara bolidu. Buning bilen Xudaning padishahliqigha layiq sanalghaysiler. U padishahliq üçün zexmet hem tartisiler. ⁶ Chünki silerge tenglik yetküzgüchilerge tarliq qayturmiqi Xudaning adalitige muwapiqtur. ⁷ Lékin siler, zexmet tartquchilar, Xudawende Eysa öz qudrutining perishtiliri bilen asmandin ashkara bolghanda biz bilen aram tapisiler. ⁸ U özi ot yalqunida kélip, Xudani tonumighanlardin we Xudawendimiz Eysaning Injiligha itaet qilmighanlardin intiqam alidu. ⁹ U waqit bular Xudawendining yüzidin we uning qudrutining ulughlukidin mehrum qélip, jaza tartip ebediy halaketke giriqtar bolidu. ¹⁰ U künde Xudawende öz muqeddesliride shan-sherep tapqili we hemme ishen'genlerde özini ajayip körsetkili kélidu. Chünki silerge bergen guwahliqimizgha ishendinglar. ¹¹ Bu wejedin biz hemishe siler üçün dua qilimizki, Xudayimiz silerni öz dewitige layiq sanap, yaxshiliq qilishqa hemme niyetni we étiqadning hemme ishini qudret bilen emelge ashurup kamil qilghay, ¹² Buning bilen Xudawendimiz Eysaning ismi silerde shan-sherep tapqay we özünglar Xudayimizning we Xudawende Eysa Mesihning méhir-shepgetige muwapiq uningda shan-sherep tapqaysiler.

Gunah adimining ashkara bolushi

2¹ Lékin, ey buraderler, Xudawendimiz Eysa Mesihning kélishi we uning aldigha jem qilinmiqimizning jehitidin silerge yalwurimizki, ² xahi rohlar bilen, xahi bizning teripimizdin kelgendek bolghan bir söz yaki xet bilen Xudawendining küni keldi dep pat zéhnninglardin silkinip parakende we perishan bolmanglar. ³ Héchkim silerni herqandaq usul bilen aldimisun, chünki awwal tayishning kelmiki we gunah adimi, yeni halaket oghlining ashkara bolmiqi kérektur. ⁴ U özi her tengri yaki mebud atalghanning üstige zit qopup, Xudaning beytide olturuwélip, özini «Tengri» dep éytidu. ⁵ Men silerning yéninglarda bolghanda buni silerge éytqinimni yad qilmidnglarmu? ⁶ Emdi u öz waqtida ashkara bolghuchilik uni tosidighan néme ikenlikini bilisiler. ⁷ Chünki isyanchiliqning siri alliqachan ishlep turmaqta, lékin tosüp turghuchining otturidin kütürülgendin kéyin. ⁸ isyanchi özi ashkara bolidu. Emma Xudawende Eysa uni öz aghzining nepisi bilen yoqitip, öz kélishining ashkara bolmiqi bilen uni halak qilidu. ⁹ U isyanchining kélishi sheytanning qildurghinidek her xil qudret we alamet we yalghan möjiziler bilen bolidu. ¹⁰ U halak bolidighanlar nijat tapalghudek heqiqetning muhebbitige jay bermigini üçün, ularni aldatqili heqsizliqning her hiylisi bilen kélidu. ¹¹ Bu wejidin Xuda özi ular yalghan'gha ishensun dep, ulargha qattiq éziqtuluq ewetidu, ¹² Netijide heqiqetke ishenmey, heqsizliqqa xushi bar bolghanlarning hemmisi höküm qilin'ghay.

Imanda ching turush

¹³ Lékin, ey Xudawendining amraqliri bolghan buraderlirimiz, siler üçün hemishe Xudagha shükür qilmaq bizge wajiptur, chünki Xuda desleptin Roh teripidin pak-muqeddes qilinmaq bilen we heqiqetke ishenmek bilen nijat tapmiqinglar üçün silerni ilghidi. ¹⁴ Derweqe Xudawendimiz Eysa Mesihning shan-sheripini tapmiqinglar üçün bizning Injilimizning wasitisi bilen silerni nijatqa qichqardi.

¹⁵ Uning üçün, ey buraderler, ching turup, xahi söz bilen, xahi bizning xétimiz bilen özünglar ögen'gen telimni mehkem tutunglar.

¹⁶ Xudawendimiz Eysa Mesih özi we bizni dost tutup méhir-shepset bilen bizge ebediy teselli we yaxshi ümid ata qilghan Atimiz Xuda özi ¹⁷ köngülliringlarga teselli bérip, silerni her yaxshi emelde we sözde mustehkem qilghay.

Biz üçhün dua qilinglar

3¹ Axiri, ey buraderler, biz üçhün dua qilinglarki, Xudawendining sözi silerning aranglardikidek yéyilip, shan-sherep tapqay ² we biz özimiz hem osal yaman ademlerdin qutulghaymiz, chünki iman hemme ademde bolmaydu.

³ Lékin silerni mustehkem qilip, yaman bolghuchidin saqlighuchi Xudawende özi ishenchliktur. ⁴ Emma Xudawendide silerge ishenchimiz barki, silerge buyrughinimizni qilisiler we mundin kéyin hem qilghinglar bar. ⁵ Xudawende silerning köngülliringlarni Xudaning muhebbitige we Mesihning sewrige bashlighay.

Tertipsizlik bilen yürüp ishlimeydighan buraderlerdin agahlandurush

⁶ Ey buraderlirimiz, Xudawende Eysa Mesihning ismi bilen silerge buyruymizki, bizdin alghan telimge muwapiq yürmey, tertipsizlik bilen yürgen her buraderdin néri turghaysiler. ⁷ Chünki bizge oxshimiqlar özünglarga wajip bolghinini bilisiler. Özimiz aranglarda tertipsizlik bilen yürmiduq ⁸ we héchkimning nénini pulsiz yémiduq. Belki héchbiringlarga yük bolmighaymiz dep, kéche kündüz jebir-japa tartip ishleyttuq. ⁹ Heqqimiz bolmighan üçhün emes, emma bizge oxshimiqlar üçhün özimizni silerge bir nemune körsitip berduq. ¹⁰ Chünki aranglarda bolghinimizda: «Birkim ish qilghili unimisa, nan hem yémisun» dep silerge emr qilduq. ¹¹ Chünki beziliringlar tertipsizlik bilen yürüp, özi ish qilmay, bashqilarning ishlirigha ariliship yürginini anglaymiz. ¹² Emma shundaqlargha Xudawende Eysa Mesih nami bilen buyrup, nesihet bérimizki, ular tinchliq bilen ish qilip öz nénini yésun.

¹³ Lékin, ey buraderler, yaxshiliq qilishtin zérikmigeysiler. ¹⁴ Eger birkim bu xettiki sözimizge itaet qilmisa, xijalet bolsun dep, uni xetlep qoyup, uning bilen arilashmanglar. ¹⁵ Lékin uni düshmendek sanimay, uninggha buraderdek nesihet béringlar.

Axirqi salam

¹⁶ Salametlikning Xudawendisi özi hemishe her teriqide silerge amanliq bersun. Xudawende hemmenglar bilen bolsun.

¹⁷ Men Pawlus öz qolum bilen salimimni püttüm. Bu her xétimning belgisidir. Shundaq pütimen.

¹⁸ Xudawendimiz Eysa Mesihning méhir-shepqiti hemmenglar bilen bolsun.